

# CHRYŚCIJAŃSKAJA DUMKA

BIELARUSKI ČASAPIS — VYCHODZIĆ TRY RAZY U MIESIAC: 1, 10 i 20.

№ 13 (197)

Vilnia, 20 krasavika 1939 h. — Wilno, 20 kwietnia 1939 r.

Hod XII

## Kala vialikaj palityki

Siańnia havaryć ab vialikaj palitycy, — heta znača havaryć ab vajnie. Ci budzie vajna, napeŭna zhadać trudna. Daj Boža, kab ja-je nia było. Adnak nad Eŭropaŭ paŭstajuć štoraz bolšyja i štoraz ciamniejšyja chmary. Stvarylisia dva vializarnyja i mahutnyja fronty: front nieahrańčanaha nacyjanalizmu (Niamieččyna, Italija, Hišpanija, Japonija) i front tak zv. demakratyčny (Francyja, Anhlija, Złučanyja St. Paŭn. Ameryki). Dva hetyja fronty, viedama, mohuć jašče pašyracca, papaŭniacca i reahanzavacca.

U čym sprava, pašto paŭstali hetyja fronty? Niamieččyna, pry padtrymańni niekatorych inšych narodaŭ, za ŭsiakuju canu choča zdabyć sabie jak najbolš ziamielnych prastoraŭ dziela kalanizacyi i panavać na ŭschodzie Eŭropy, a Italija panavać nad Mižziemnym moram.

Naturalna, hetkija imknieńni nacyjanalistyčnych dziaŕžaŭ narušajuć i ŭžo šmat u čym narušyli toj paradak, jaki stvaryšsia pašla sušvietnaj vajny, i kirujucca prociŭ intaresaŭ dziaŕžaŭ demakratyčnych, jakija za ŭsiakuju canu hety karysny dla siabie paradak choć utrymać nienarušalnym.

Hitler, pašla Čechaŭ i Stavaakaŭ, zabraŭšy Kłajpedu, zatrymaŭsia.

Tymčasam dzieić partner Hitle-ra Musolini. Samym Vialikadniem, jak heta i vypadaje „dobramu kataliku“, jon zavajavaŭ biaz daj

pryčyny, tolki tamu, što heta jamu karysna, Albaniju. Praŭda, heta jamu krychu kaštavała kryvi, ale maŭuju Albaniju pieramoh. A što-ž dalej? Moža napadzie na Hrecyju, moža na Turcyju, a moža za-biare Juhaštaviju i raššyryć supolnuju hranicu z Hitleram, kali hety dy zajmie Vuhryju z Rumynijaj? Buduć jany tady mieć zabiašpiečany vialiki kusok supolnaj hrancy, što im ablahčyć ich dalejšyja naskoki ŭ inšych miascoch.

Hetak bolš mienš vyhladajuć spravy ŭ Eŭropie. Vyhladajuć jany, bačym, tak, što ab supakoju varožać niadobra. Treba adznačyć, što ab pravie samaaznačeńnia narodaŭ ani pa adnym baku, ani pa druhim siańnia ŭžo niamia i mo-vy. Viedama, pa staranie demakracyi jość plusy: heta ŭtrymać mir, a mir lepšy ad vajny, i toje, što jany ŭsio-ž choć bolš mienš baroniać asabistyja pravy čatavieka, z čym u nacyjanalistaŭ su-sim drenna.

Z hetaha vidać, jak ciažkim jość paŭažeńnie siańnia małych dziaŕžaŭ, asabliva-ž niedziaŕžaŭnych narodaŭ, a ŭ ich liku i narodu Bielaruskaha. Adnak treba viedać, što ŭ apošnim vyniku ŭsio na šviecie idzie da lepšaha i dzie-la hetaha Bielarusy ŭ hety tryvožny čas nie pavinny ani padać ducham, ani tymbolš paddavacca roznym plotkam, jakich ciapier pa našych siołach tak mnoha, a pavinny mužna ŭsio heta biezhaťoŭ-

### Ruzvelt zaklikaje da miru

Prezydent Zł. Št. Paŭnočn. Ameryki Ruzvelt u minutyj tydni vysłaŭ telehamu Hitleru i Musoliniamu, u jakoj zaklikaje ich, kab dali sło-va, što nie napaduć na: Finlandyju, Estoniju, Łatviju, Litvu, Švecyju, Norvehiju, Daniju, Holandyju, Belhiju, Portuhaliyu, Francyju, Anhliju, Hišpaniju, Švajcaryju, Lichtenštajn, Luksemburh, Polšč, Vuhryju, Rumyniju, Juhaštaviju, Baŭharyju, S.S.S.R., Hrecyju, Tureččynu, arabskija dziaŕžavy: — Syryju, Palestynu, Ehipt, Persiju, Irak—i Irlandyju, dy zhadzilisia sklikać sušvietnuju kanferencyju, jakaja maŭta-b rašyć usie mižnarodnyja spory biez vajny. Prezydent Ruzvelt prašcieraha-je Niamieččynu i Italiyu, što budu-čaja vajna budzie strašnaj svaimi naśledkami nia tolki dla pieramo-žanych, ale i dla pieramožcaŭ.

Da hetaj telehamy daŭčylisia ŭsie dziaŕžavy amerykanskaha kontynentu. U Eŭropie i druhich čaści-nach švietu prapazycyju Ruzvelta pryniali z entuzyjazmam. Skasiu-rylisia na Ruzvelta tolki ŭ Niamieččynie i ŭ Italii.

Adkaz Ruzveltu Niamieččyna z Italijaj pryabiacali dać u kancy hetaha miesiaca.

je pieratryvać, kab, pavialičyŭšy svoj zapas nacyjanalnej švieda-mašci i kultury, dačakacca lep-šych časaŭ.



## Zhoda — vynik spraviadlivaści

„Siaród čaru rymaskaje viasny — piša na piaredadni karanacy novavybraha Papieža J. Em. Prymas Hlond — spuściusia na vatykanskaje ŭzhorje haľubok z aliŭnaju halinkaju zhody...

Ŭ paru Vialikich Piusaŭ varo-  
žac pontyfikatu Pačellaha pamysnašć, supakoj, zhodalubnašć“...

čytajem i zadumoŭvajemsia:  
— Ŭ našych časach — pamysnašć, supakoj i zhoda?... Ci-ž mahčyma!?

Dzie znajdzie posłuch i prypynišča toj niabiesny viaščun, kali faktyčna ŭvieš šviet naježany štykami, zahačany aružnaju śmiercianosnaju stallu, tysiačami tankaŭ, harmat i bombanosnych latunoŭ, i razbušavany chvalami, patopam pychi, złości i zachlannaści!

Nima chiba ŭžo i lakarstva na tuju palityčnuju niehadź i ludabojstva!

— Jość.

Jość, ad zaščyku jakoha moža niaščasnaje, zbiantežanaje čalaviečtva pieramianicca ŭ zhodnuju i ščašlivuju mižnarodnuju siamju.

*Opus Justitiae pax* — zhoda jość vynikam spraviadlivaści — skazaŭ Pius XII.

— o —

O, jakža mnohija ŭzdychajuć da taje spraviadlivaści! Spraviadlivaści, baroniačaj mienšych, slabiejšych, chočučych taksama žyć.

Ci dačakajem jaje?

— o —

Mnoha siańnia ab spraviadlivaści, a viarniej — ab spraviadlivaściach havorycca, každy bo maje „svaju“ słužačuju ŭłasnamu ehoizmu „spraviadlivašć“. Takaja spraviadlivašć nia moža być normaj suľadu miž narodami — heta tolki kryvadušny ŭzajemaabman. Saprudnaja, objektyŭnaja — *adna dla ŭsich* — spraviadlivašć, damahajušajasia *unicuique suum* — kožnamu svajho — niemačyma na šviecie biez ahulnaha surjoznaha pryznańnia ŭsimi narodami najvyšejšaha, nadčalaviečaha autorytetu, dy kateharyčnaha zrezyhnavanaha pasluženstva jamu. Pakul heta nie nastanie, datul nia budzie kanca pysie, šovinizmu i prahavitaści silniejšych.

— A ciž nia lepšy sposab na hetu prahavitašć i pychu — spytaje ni adzin — vajna, pračyščajučaja atmosferu, čym tak zvanaja mirnaja niavola i biazładździe?

Treba zrazumieć i ŭjavić sabie dobra, čym jość mir pavodle chryścijanskaha švietahladu, a čym toj, jaki hłasić siańniašni spahaniely pacyfizm.

Voš što na hetu temu piša V. Majdański ŭ svajej sensacyjnaj rasprave „*Giganci*“ (str. 245-6):

„Dyk, pacyfisty, mir — to nia čas biaz vojnaŭ, jaki moža być

pierapoŭnieny chaosam, bolšym, čym vajna. Žaralo niepakoju ŭ chaosie voli. Zamiest udaskana-leńnia arhanizacyi sucelnaha žyćcia, manilisia vy prasppekulavać tolki častku jaho dabra — biezvaješčynu i ŭžyćciović jaje nasuproć pravy hramadzkae harmonii. Peŭna, najvyhadniej daražyć takim dabrom, dy da jaho imkucca. Asiahnuľasia-b vynik... biaz srodkaŭ. Niedarazumieńnie! Sam hoľy supakoj nia pryjdzie! Žjavicca jon adnačasna z vysokaharmanijnym uzrostam inšych vartašciaŭ. Kali majecie... dobry sluch, nastaŭcie na ŭlašćivy ton usie prajavy ludzkoje voli, i kali, dziakujučy hetamu, čalaviečtva zakipić žyćciom uzajemna zdavolenych, nia vypuščajcie ŭžo lejcaŭ z ruk, až pakul istnavacimie ziamla.

Nia było dasiul arhanizatarau žyćcia, dobra harmanizujučych usie struny žadańniaŭ ludzkich: nia było supakoj.

Dyk nie standaryzacyja voli švietu, a tolki takaje adzinstva jaje, jakoje spryčyniće stychijnaje bahactva form kulturalnych dy ŭzajemna ich zazubić. Vola taja moža być zhodnajakaja — tady, kali kožnaja adzinka ŭsioľučnašći ŭmiecimie nadusio daražyć peŭnym dabrom nastolki asabistym, nakolki supolnym, i ŭ kožnym inšym jaho bačyć. Dabrom tym — Stvaryciel. Tolki, vidziačy Boha ŭ bližnich, možam ich lubić, imi daražyć.

АД. СТАНКЕВИЧ

## ХРЫСЬЦІЯНСТВА І БЕЛАРУСКІ НАРОД <sup>12)</sup>

(У 950-ыя ўгодкі Хросту Беларусі: 988/9—1938/9)

Кірунак суб'ектыўны, як мы ўжо адцемілі, за сутнасьць народу ўважае толькі вязь маральную, псыхічную, толькі сьведамасьць, толькі супольную волю. Але і гэтая тэорыя, маючы шмат у сабе праўды, шмат у чым так-жа і мыляецца. А памылка яе ў тым, што яна не дацэнівае прыродных дзейнікаў і сутнасьць нацыі тлумача выключна толькі дзейнікам псыхічным, дзейнікам гісторыі і культуры.

Адгэтуль ясны выснаў, што народ становяць прыкметы натуральныя, хоць усе яны яшчэ істотнага значэньня ня маюць, і што апрача іх патрэбная ёсьць супольная сьведамасьць і супольная воля, як дзейнік завяршаючы паняцьце народу. Пры гэтым трэба адцеміць, што гэтая псыхічная, маральная прыкмета ня ёсьць

вытварам гэных натуральных дзейнікаў, як гэта многія ўважаюць, а наадварот — гэны псыхічны маральны дзейнік ці элемент, хоць спачатку нясьведама, існуе раней ад гэных дзейнікаў прыроды, або, разам з імі, існуе ў душы чалавека, а які прырода і абставіны жыцьця толькі выклікаюць і ўспамагаюць яму разьвівацца. Агульнай асновай гэтага правіла зьяўляецца прыныцып: — *homo est animal sociale* — чалавек стварэньне сацыяльнае, грамадзкае, а знача, — у далейшым сваім гістарычным працэсе — стварэньне і нацыянальнае. Тыя групы людзей, якія мы сьняня называем народамі, не зьяўляюцца нейкім раптоўным плодам прыроды. Іх паяўленьне — гэта вынік павольнай і доўгай эвалюцыі. Яны ня ёсьць плодам сужыцьця прыпадкам сабраных людзей, але вынікам арганічна разьвіваўшайся супольнасьці, адзінства, маючай сваё асаблівае жыцьцё зьверхняе і ўнутранае. Народныя прыкметы, ці народная асабовасьць, не тады паявіліся, калі людзі сабраліся разам, бо-ж яны фактычна і сабраліся, кіраваныя гэным сацыяльна-духовым інстынктам,



## „Kłajpeda i pačućcio Litoŭskaha Narodu“

Vilenski litoŭski časapis „Lidas“ (z dnia 28.III, № 37) u art. „Kłajpeda i pačućcio Litoŭskaha Narodu“ miż inšym piša:

— Naša maci — bačkaŭščyna doŭha prabywała pad čužym jar-mom. Pašla, zdabyŭšy svabodu, miała i dalej maje svaich dziaciej, jakija vyrakajucca i nia lubiać svajho narodu...

Tyja žychary pabiarėžža, za ja-kich Kiejstut, Vitaŭt i inšyja litoŭ-skija kniazi tak mnoha vajavali z adviečnym litoŭskim zachodnim praciŭnikom, u staradaŭnaści byli jašče viernymi synami svajho kra-ju. Adnak pašla, papaŭšy ŭ nia-volu, pryvykli da niavoli i siaŭnia nia chočać pryznavać praŭdzivaj

Hetaju tolki darohaju mahčyma dajści da ŭsioahulnaj, uzajemnaj lubovi. Uciakaŭnie ad Boha, nia-pryznavaŭnie Jaho, jość skarej uciakaŭniem ad... čaŭavieka, čym ad Boha; heta utrudniaŭnie dahle-dzić u bližnim samoha siabie. Niavierujučy ŭ Boha nia ŭbačyć nikoli ŭ druhich siabie, nia ŭvieryć nikoli, kab i druhi čaŭaviek byŭ takim, jak i jon čaŭaviekam, nia znojdzie darohi da zhody — mi-ru — zdavaleŭnia“.

— Dryhvič

svajej matki, choć jašče jaje jazykom havorač.

Paŭstaje pytaŭnie, ci tyja dzie-ci našaha narodu, jakija vyraklisia svajho imia i pachodžaŭnia, jość našy? Ci narod ich tak-ža maje adračysia? Na hetyja pytaŭni jość tolki adzin adkaz: *Nie!* I na za-chadzie i na ŭschodzie narod nia moža zabycca i nie zabudziecca tych, jakija jość svaje...

Ale siaŭnia Litva ŭsiožtyki ad-raklasia svajho pabiarėžža, tak darahoha dziciaci. Ale ŭsie vieda-juć, što adraklisia prymušanyja siŭtaj... Niemožna adračysia taho, da čaho ŭsim sercam pryviazany kraj, jaho minuŭščyna i sučasnaść...

Chto praŭdzivý syn svajho na-rodu, tamu nia ma hranic. Sardeč-nyja pačućci i česnaja praca loh-ka pierastupaje ŭsie štučnyja, vi-domyja hranicy, a brackija dumki i sapraŭdy dziciačaja luboŭ svaju matku dasiahajuć duža daloka, prosta nia majuć hranic. I naad-varot — u kaho da svajho kraju nia ma praŭdzivaj lubovi, taho nia moža prybližyć ani skasavaŭnie hranic ani što inšaje. Treba doŭ-hich hodoŭ supolnaha žyćcia i prychilnych abstavinaŭ, kab toje, što praz doŭhi čas było ad nas addzielna, mahło nadoŭha ŭžnoŭ viarnucca... —

M. K.



## Prykmiety nacyjanalnaj šviedamści

Mnohija čvierdziać, što narod jość tady nacyjanalna švieda-mym, kali maje hlybokaje pačuć-cio svajho „ja“ i svajej nacyjanal-naj asobnaści.

Tak, heta praŭda. Ale nie na adnym tolki pačućci apirajecca nacyjanalnaja šviedamaść.

Adzin z sučasnych pedahohaŭ kaža, što narod, jaki ŭvažaje sia-bie nacyjanalna šviedamym, pav-nien: 1) mieć pačućcio svajejasob-naści, 2) dakładna znać svaju minuŭščynu, 3) znać prykmiety svajej kultury, 4) viedać svaje žyć-ciovyja intareasy, patreby i zadaŭ-ni, a tak-ža 5) zdavać sabie spra-vu z svajho praznačeŭnia.

Heta voś najvažniejšyja pry-kmiety nacyjanalnaj šviedamaści. Ale i hetkaja šviedamaść budzie pasyŭnaj, kali jana nia budzie pa-budžać da pracy, raspalivać luboŭ da ŭsiaho rodnaha, svajho, i nia budzie pać vieraj u šviatelejšaje i ščašliviejšaje zaŭtra narodu. U zda-rovym narodzie nacyjanalnaja švie-damaść pavinna być dziejnaj, h. zn. apiortaj na rozumie, pačućci i voli.

Trudna nazvać takoha čaŭavie-ka nacyjanalna šviedamym, jaki choć i pryznajecc da svajho na-

унутраным наказам сваей душы, каб жыць ра-зам, дзеля бліжэй ім яшчэ нязнанай супольнась-ці. Знача, народ ёсьць пярвейшым за гэную сваю нацыянальную сьведамасьць, бо сыпраша трэба быць, а толькі пасья ўсьведаміцца.

Вось-жа разьвіцьцё грамадзкага інстынktу людзей, якіх гэты інстынkt панукае зьбірацца ў групы і жыць супольна, у апошнім сваім вы-ніку пры помачы дзейнікаў прыродных твора нацыянальнасьць, твора народ. Пачуцьцё су-польнасьці — гэта як-бы завяршэньне гэнага творчага сацыяльнага нахілу ў чалавека. Але, каб гэнае пачуцьцё стварылася і пачало існа-ваць, мусяць быць нейкія дзейнікі, праводзячы гэтую работу і служачыя матарыялам. Такімі дзейнікамі, такім матарыялам зьяўляюцца ў боль-шай ці меншай меры, усе, ці некаторыя, — гэ-ныя дзейнікі натуральныя і псыхічныя, якія так ці йнакш прычыняюцца да стварэньня народу. Адным з галоўных, а можа найгалаўнейшым з іх, ведама, зьяўляецца язык. Ён ёсьць злуч-вом і правадніком супольнасьці нацыянальнай кожнага народу. Вялікую так-жа, гэткую-ж спа-

лучаючую роль, прынамсі ў многіх выпадках, іграе так-жа і рэлігія. У тварэньні беларускай нацыянальнасьці ў гэтым значэньні вялікую роль адыграла рэлігія хрысьціянская. Да разгля-ду чаго далей і прыступаем.

Вось-жа Хрысьціянства, як новая рэлігія, што прыйшла на зьмену паганства сярод бела-рускіх плямён, вобак з іншымі дзейнікамі, што ў гэтым першым пэрыядзе беларускай гісторыі прычыняліся да працэсу паўстаньня белару-скай нацыянальнасьці, іграла ў гэтым кірунку выдатную, а мо' і галоўную роль. Праўда, пры-чынялася да паўстаньня беларускай нацыяналь-насьці лучнасьць між бел. плямёнамі географіч-ная — яны былі даволі добра ізаляваныя ад су-седніх плямён рэкамі, лясамі і балотамі. Была між імі так-жа географічная лучнасьць і ўну-траная: яны, жывучы адны вобак другіх, мелі больш між сабой супольнай сутычнасьці, як з плямёнамі далейшымі. Бязумоўна, была між імі і лучнасьць этнографічная расавая, гэта ёсьць: была сьведамасьць супольнага пахо-джаньня, языка і быту. Існавала так-жа між імі




rodu, ale nia ūmieje ci nia choča jaho baranić, abo nia choča ci nia ūmieje jaho naležna reprezentavać. A kolkі jšče byvaje vypadkaŭ u nas, što prychozdicca hareć u ahni stydu za svaich hramadzian, jakija stydajuca svajej movy, zvyčajaŭ i z soramam chavajuć svajo biełaruskaje pachodžanńie?

U našaj tradycyi naša siła i slava. Biez paznańnia jaje niama i hutarki ab nacyjanalnaj šviedamaści. Naša mova, zvyčaj, pieśnia, drukavanaje slova — heta vyjaŭ našaj duży, naša žyvaja historyja. Šviedamy Bielarus nia tolki pačućciom prajmajacca hetymi skarbami svajho narodu, ale acaniaje svaju kulturu i rozumam — šanuje jaje i pa mahčymaści jaje ūzbahačaje.

Biazumoŭna, što ūsie, jakija nia cikaviacca minuŭšćynaj svajho narodu, pad naciskam pačućcia nižšaści čurajuca narodnych zvyčajaŭ, dy stydajuca rodnej movy, — nacyjanalna jšče niašviedamyja. Ich treba ūšviedamlać, bo nacyjanalnaja šviedamaść — heta pustup u kirunku vyšejšaha ražvićcia.

Žak



Da ū ž n i k i! Cas prysłać padpisku na „CHRYŚCIJANSKŪJU DUMKŪ!“

Pašpiašćcie, bo spynim hazetu!

Hrošy prysłać najlepš „przekazem rozrachunkowym“. Numar našaha konta 63.



## Adkaznaja rola biełaruskaha sialanstva

Biełaruski narod u absalutnaj bolšaści (80—90 prac)—heta sialanskija masy.

U našych, biełaruskich abstavinach možna padniać ahulna-nacyjanalnaje ražvićcio na vyšejšuju stupień tady, kali sialanskija masy buduć usiestaronna šviedamyja i zarhanizavanyja. U hetkim pałažeńni našaje sialanstva žjaŭlajeca adkaznym za dolu Bielaruska ha narodu.

U biełaruskich sialanskich masach pačynajuca hlybokija historyčnyja pieramieny, u jakich jarka adznačajuca dva mamenty: 1) praleтарыzacyja i 2) pierajmańnie sialanstvam kiraŭnictva ū nacyjanalnym žyćci.

Sialanskich haspadarak dalej dzialić nia možna, bo ūžo niama čaho dzialić. Prykupić ziamli, kab pabolšyć varštat pracy, biełaruski sialanin nia moža. Dyk častka sialanstva prymušana šukać varštatu pracy i chleba ū handlu, promysle i ramiaśle.

U nas kruhom adčuvajacca niedastatak dziejnaj biełaruskaj intelihiencyi, dyk kiraŭnictva nacyjanalnym žyćciom zusim naturalna pierajmaje bolš dziejnaja častka sialanstva. Usia praca ū biełaruskaj vioscy — palityčnaja, ekana-mičnaja i ašvietnaja — apynuła-sia ū rukach bolš dziejnych, advažniejšych i šviatelejšych adzinak

siarod sialanskaj masy.

Hetak było, hetak i budzie, što kiraŭničaja častka narodu zaŭsiody stajała i staić na vyšejšym uzroŭni kultury i šviedamaści. Ale našaje sialanstva, na žal, zajmaje niavysokuju stupień ahulna-čala-viečaj kultury. Na heta musimo hladzieć nie zakryvajučy praŭdy ni prad saboj ni prad čužymi. Stan kultury ū masach biełaruskaha sialanstva zusim nie na naležnaj vyšinі.

Biazsprečna, što ū našaj sialanskaj masie vielmi mnoha dašpielych idejna, vyrablenych hramadzka i zdatnych da nacyjanalnaj pracy adzinak, jakija ciapier u rossyp pracujuć, dziejuć i kirujuć niearhanizavanim sposabam biełaruskim žyćciom. Ale navokaŭ hetych idejnych i ašviečanych adzinak skroś małašviedamaja, nie ašviečanaja sialanskaja masa.

Dziela taho, kab hetaja sialanskaja masa nie zahinuła biaz pracy i chleba, dy naležna spoŭniła abaviazki pierad narodam, jakija joj praznačaje historyja, musić padniacca na vyšejšy roviń kultury i ašviety. A kab padniać biełaruskija sialanskija masy na vyšejšy roviń kultury — ciomnym i małašviedanym treba dać pačatki viedy, ašviety i nacyjanalnaj šviedamaści; niahramatnych treba navučyć čytać i pisać, kab jany mahli pryłučycca da hramady idejnych, ašviečanych i dziejnych Bielarusau.

P.

і сувязь палітычная: такой былі—сьпярша аб-еднаваючыя іх уласныя князі, а пасля варагі-русы. Усё гэта мела ўплыў на паўставаньне бе-ларускай нацыянальнасьці. Але калі паявілася ў Беларусі Хрысьціянства, яно сапраўды ака-залася ў гэтым кірунку дзейнікам асабліва важ-ным і бадай адзіным у сваім родзе.

Хрысьціянства прадусім прынесла ў Бела-русь грамадзкую. Праўда, гісторыя кажа, што ў нашых продкаў ужо нейкая грамадзкая і ра-ней была. Але гэта была грамадзкая прымі-тыўная і ізаляваная цалком ад тагочаснага куль-турнага сьвету. Хрысьціянства-ж прынесла Бе-ларусі грамадзкую, з аднаго боку дапасава-ную да патрэб і душы беларускіх плямён, а з другога — апёртую на клясычнай грэцкай і част-кова лацінскай культуры. Гэтая грамадзкая давала нашым продкам магчымасьць сутыку і ўчасьця ў дарах тагочаснай культуры і цыві-лізацыі. А гэта ўсё пабуджала творчы інстынкт народу і разьвівала яго нацыянальную асаблі-васьць, прычыняючыся гэтым да большага зьлічэньня гэных нашых плямён у вадно цэлае

нацыянальнае. Праз грамадзкую нашы продкі мелі магчымасьць раўняць сваё жыцьцё з жыць-цём цывілізаваных народаў і імітаваць яго, або проста ісьці за яго прыкладам.

Далей, Хрысьціянства, як рэлігія, лучыла і яднала беларускія плямёны ў вадно цэлае і на-цыянальна-асобнае, вытвараючы супольную ў на-родзе веру, пагляды, традыцыі, культуру, су-польную народную душу. Праўда, Хрысьціян-ства шырылася ў мове супольнай сьпярша і для нашых усходніх славянаў, але яно, ня гледзячы на гэта, было магучым сродкам супольнага яднаньня ўнутранага, а з бегам часу, сягаючы да душы народу, вытварала і закрэпляла нацы-янальныя, сваёя толькі Беларусам, асаблі-васьці.

Асабліва ў працэсе тварэньня беларускай нацыянальнасьці Хрысьціянства рашучую ігра-ла роль у тым, што тварыла родную інтэліген-цыю, якая была мазгом і памяццю народу, што, пры свайго роду дэмакратычным ладзе нашых продкаў у гэным часе, давала магчымасьць Хрысьціянству пранікаць ад слаёў вышэйшых



## „Сocyjalныя праблемы, Хрысціянскі адказ“

Pad hetkim nazovam francuski paryski kardynał, arcybiskup Verdier, niadaŭna wydaŭ knižku, ab jakoj „Temps Present“ (7.IV 39 № 73) miž inšym piša:

— Vysoka dastojny aŭtar hetaj poŭnaj hlybokaha źmiestu i prazrystaj knižki ŭ pieršym raździele daje aзнаčeńnie socyjalnaj prаблемы pad dvuma ŭzhladami — maralnym i ekanamičnym, u druhim raździele daśledžvaje ideał roŭnaści. Dalej, u trećim raździele, jon razvažaje prava pracy i kapitala, u čačviertym — prаблему ŭłasnaści i ŭrešče ŭ piatym raździele aŭtar razvažaje ab lubovi i spraviadlivaści.

*Roŭnaść ludziej* u značeńni metafizyčnym, jak dziaciej Božych, Kaściol pryznaje całkom, ale adnačasna pryznaje tak-ža i niekataryju, niaŭchilnuju ŭ žyćci, niaroŭnaść: zdolnaści, talenty, dziejnaść, žyćciovyja abstaviny. Egalitarny dynamizm — imknieńnie da roŭnaści — Kaściol uvažaje za reč maralnuju, u žyćci nieabchodnuju i praz doŭhuju svaju historyju pracuje, kab raŭniać socyjalnuju niaroŭnaść i źmianšać niaroŭnaść miž ludźmi, jakaja vynikaje z samaj natury ci z voli ludziej.

A što datyča pravoŭ *pracy, kapitalu i ŭłasnaści*, dyk Kaściol na heta tak hladzić. Jon, najvyšej

ceniačy ŭ ludziej ich maralnuju asabistuju vartašč, za nieparaŭnalnuju vartašč uvažaje duchovuju ŭbošaść — daskanalnuju volnaść ad ŭłasnaści. Adnak Kaściol pachvalaje pryvatnuju ŭłasnaść, bo ŭ joj bača hvarancyju svabody asabistaj čalavieka i hramadzkej, a tak-ža psychologyčny dziejnik znachodlivaści, čujnaści, techničnaha postupu. Dzieła hetaha Kaściol prociŭ abaviazkavaj, prymusovaj kolektyvizacyi. Kaściol uvažaje, što ŭłasnaść kapitalistyčnaja pavinna być nie skasavana, ale zharmanizavana, jak i ŭsiakaja ŭłasnaść, z pravam pracy i z ahulnym hramadzkim dabrom. A z tым, što vialikaja hramadzкая niebiašpieka, asabliva ŭ našym čaśie, vynikaje z nahramadžvańnia ŭłasnaści ŭ adnych rukach, polityčnych ŭladaŭ jość abaviazkam kantralavać hetyja spravy i ŭkładać ich pavodle hramadzkej spraviadlivaści.

A ciapier što da *lubovi i spraviadlivaści*. Kaściol pryznaje prymat lubovi, jakaja luča sercy, nad spraviadlivaścij, jakaja raździalaje pravy, — prymat lubovi, jakaja dapaŭniaje i zaviaršaje spraviadlivaść. Ale Kaściol bahasłaŭlaje prahresyŭnuju ekspansiju spraviadlivaści i transformacyju ŭ kursie historyi pravoŭ lubovi na pravy spraviadlivaści. Luboŭ na hetym nia tracić ničoha, bo jana jość dabrom najvyšejšym, dušoŭ usiakaha dabra; spraviadlivaść he-

## Пolska-anhielski dahavor

U pačatku h. m. (prad Vialikadniem) padčas adviedzinaŭ polskaha ministra zahraničnych spraŭ J. Beka ŭ Londonie zaklučany miž Polščaj i Anhlijaj na vypadak napadu abaronny dahavor. Ab hetym apublikavana deklaracyja, u jakoj, miž inšym, skazana:

Abiedźvie dziaŭžavy (Polšč i Anhlija — red.) hatovy da zaklučeńnia dahavoru tryvalaha i ŭzajemnaha zamiest ciapierašniaha tymčasovaha i adnastaronnaha zabiešpiačeńnia Anhlijaj Polščy.

Da času ŭstanaŭleńnia tryvalaha dahavoru Polšč zabaviazvajeca dać pomač Anhlii taksama, jak zabaviazalasja Anhlija pamahać Polščy.

Dahavor tryvaly, taksama jak i tymčasovy, nia budzie škiravany prociŭ inšaj dziaŭžavy, ale tolki budzie hvarancyjaj ŭzajemnaj pomačy Polščy i Anhlii ŭ выпадку pahrozy biezpasrednaj abo pasrednaj ichniaj niezaležnaści.

ta razumieje i žjaŭlajecca praktyčnym lubovi dapaŭnieńniem.

Kaściol radzić ludziam trymacca nia tolki švieckaj razsudnaści, ale tak-ža zvaračvaje ŭvahu i na najhlybiejšuju padstavu bytu, na *Verbum—Słowa*. Hetkaha dvajnoha zakonu treba trymacca i ŭ prаблемach socyjalnych, hetki paradak — heta korań postupu. —

A. S—ki

у шырокія народныя масы. Бо трэба ведаць, што ні князі, ні баяры не маглі яшчэ тварыць нацыянальнасьці. Яны толькі як-бы абдумвалі нацыянальную народную еднасьць, ставілі нацыі супольную мэту, падгатаўлялі гэтым спосабы і сродкі далейшага супольнага аб'яднаваньня. Але сапраўдны нацыянальны рух паяўляецца толькі тады, калі ўвесь гэты аб'яднаваючы працэс ахватвае масы. А гэта бывае звычайна тады, калі ў галаве і ў сэрцы кожнага сябры нацыі запальваецца агульная ідэя. Такой ідэяй у гісторыі народаў бывае звычайна ідэя рэлігійная. У нас, у першым ужо пэрыядзе нашай гісторыі, такой ідэяй была ідэя хрысьціянская, якую ў масы народныя нясла вышэйшая асьвечаная кляса: ваякі, баяры, духавенства.

Паганства-ж падобнай ролі адыграць не магло.

Рэлігія паганская ў Беларусаў была розная, раздробленая, з многімі прымітыўнымі і наіўнымі абрадамі і багамі. Гэта рэлігія служыла не паўстаньню і ўзросту беларускай нацыянальнасьці, але, наадварот, — яе раздраб-

леньню і расьцярушаньню. Сусім што іншае Хрысьціянства. Яно праз сваё адзінства, праз свой высокі ідэалізм, праз сталасьць і аднаякасьць і сваей навукі і абраду, праз прасьветную сваю дзейнасьць было на зары беларускай гісторыі магутным сацыяльным дзейнікам, злучаючым беларускія плямёны, беларускія князьствы, беларускія нацыянальна яшчэ неаформленыя масы ў адзін суцэльны народ.

Гэткую-ж роль адносна беларускай нацыянальнасьці Хрысьціянства іграла і пазьней. За часаў у беларускай дзяржаве *літоўскай дынастыі*, калі ў нас ужо панавала праваслаўе, Беларускі народ, баронячыся ад наступу на Беларусь лацінізму і полёнізму, бараніў ня толькі сваю рэлігію, але так-жа і нацыянальнасьць, ажыўляючы і паглыбляючы ў масах яе супольнасьць і адзінства.

Узноў-жа, за часаў *уніі*, калі культурныя і багатыя клясы пакінулі народ, пераходзячы ў лацінізм і польскасьць, і калі гэтыя апошнія штораз больш насядалі на народ, ён, баронячы сваю уніяцкую веру, свой усходні абрад, бара-





## „Ślavianskija narody nia vykanali svajej historyčnej misii“...

U vialikodnim numary vilen-skaha „Słowa“ nadrukavana hutarka redaktara hetaj hazety z hien. Želihoŭskim ab polskaj palitycy na hruncie apoŭnich padziejaŭ u miŭnarodnaj palitycy. Pahlady hien. Želihoŭskaha nastolki cikavyja, što pieradrukoŭvajem najboľš istotna-je z ich:

„Londanskija padziei (anhieľska-polski abaronny dahavor—red.) napoŭnili mianie optymizmam i nadziejaj. Vychodzim na vialikuju darohu polskaj historyčnej palityki. Ureŭcie končycца akruŭvaŭnie Polščy zachodnim susiedam, bo my znajšli pryjacielaŭ, jakija datrymlivajuć słowa, a cely naš narod zamanifestavaŭ adnazhodnaje stanovišča.

„Narody żyvuć datul, pakul imnucca da mety, praznačanaŭ ducham historyi. Dla Polščy hetkaj metaj — heta ślavianskaja ideja. Z zmurokaŭ historyi vystupaje praz usie stahodŭdzi adna praŭda: hiermanskija narody ad Baľtyku da Adryjatyku atakujuć

ślavian. Dajecca im heta lohka, bo ślavianie abo pasvarany abo paniavoleny. Ślavianskija narody nia vykanali svajej historyčnej misii, bo davalisia hiermancam siabie pasvaryć. Ciapier jany ŭžo prahlanuli, i ŭreŭcie pabačyli he-tuju ihru.

„Trahedyjaj historyi Polščy, jak i ŭsich ślavianskich narodaŭ, było toje, što jany zabyvali ab svajej minuŭščynie i dziela taho nia mie-li prad saboj vialikich ideałaŭ na budučyniu.

„Polšč, heta kaľyska i serca, a tak-ŭa rycar ślavianstva. Naŭal, u praciahu tysiačy haďoŭ Polšč nie viaľa ślavianskaj palityki i he-ta daviało da trahedyi razboraŭ tak, jak daviało Čechaŭ da ichniaŭ trahedyi.

„Najboľš istotnaja prykmieta ślavianstva heta: svaboda i hra-madzkaŭa spraviadliwaść. Kali na Uŭschodzie i Zachodzie padymajuc-ca hory totalizmu i prymusu, ta-dy Polšč u svajej psychicy vyso-ka pavinna trymać ściaħ svabody i spraviadliwaści. Z hetym ściaham pieramoŭa, a kali-b navat u nia-roŭnaj baraćbie ŭpała, dyk skora padymiecca, bo hetyja ideały nia vyčerpyvajucca i wiečnyja.

„Ślavianskuju ideju pavinny pravodzić usie: navuka, mastactva, ekanomika, publicystyka. Polšč i Paľaki pavinny pačucca ślavian-skimi. Siaŭnia hetaja vialikaja me-ta iŭŭe imhlistaja.

„Dobra staľasia, što ŭvacho-dzim u sajuz z narodami, jakija lubiać svabodu. Ale musimo im-nucca da taho, kab my sami, biez sajuzaŭ, mahli abaranicca ad na-jeŭnika.

— „Ci ŭ najbliŭŭejšym čaŭsie mahčymy dla Polščy vybuch vaj-ny?—pytaŭe redaktar „Słowa.“

— „Dumaju, što mahčymy. Čas pracuje na niekaryŭć našych pra-ciŭnikaŭ i moŭna spadziavacca, jany buduć namahacca vykarystać svaju pieravahu ŭ sensie militar-nym. Adnosna dalokaj budučyni, dyk budziem optymismy. Polšč joŭć na hetkaj darozie, jakoj mu-sić iŭci i jakuju pakazvali najboľ-ŭja muŭy našaha (Polskaha—red) narodu.“

Vialikaja heta ideja abjednaŭ-nia ślavianskich narodaŭ, ale ci mahčyma ŭ sučasnych abstavi-nach?.. My viedajem, jak ideju abjednaŭnia ślavianstva vykary-ŭtyvaľa dziela imperyalistyčnych metaŭ Rasieja i dziela ehaistyč-naha zadavaleŭnia prapahavali ja-je Čechi. Dyk treba pradstaŭlać jaje ŭ zakončanaŭ formie.

## Niamieckaja presa ab pol-skaj palitycy

PAT padaŭe, što niamieckaja presa ab polskaj palitycy apoŭnich časoŭ piŭa hetak:

„Polšč idzie niebiaŭpiečnaj da-rohaj. Jana zryvaje tradycyi svaj-ho vialikaha dziarŭaŭnaha muŭa

niŭ i cėmėntavaŭ daľej i baľaruskuju сваю на-цыянальнасьць.


Калі-ж уся Баľаруś у канцы XVIII ст. знай-шлася пад царскай Расеяй, калі царская паľіты-ка унію перавяля ў правасьлаўе і зрабіла з яго паľітычнае аружжа, зьвернутае проціў Баľару-саŭ, калі настаŭ для нашага народу найгразь-нейшы час, — і тады Хрысьціянства аказалася апорай баľарускай нацыянальнасьці. Лацінскае каталіцтва тады ў Баľаруś падтрымлівала і зьберагала да лепшых часаŭ баľарускую на-цыянальную ідэю.

Факт, што Хрысьціянства зьяўляецца ў на-шай гісторыі творывам і апорай баľарускай на-цыянальнасьці, тлумачыцца прадусім тым, што яно ўводзіць дужа блізкі і глыбокі духовы кантакт у народных гушчах, які, часта нясьведама, пад-трымлівае і твора нацыянальнае пачуцьцё і яко-га зьнішчыць ня могуць ніякія паľітычныя ма-хінацыі, бо да яго не дасягаюць. Гэтым іменна тлумачыцца і тое, што і за панаваньня над Ба-ľарускім народам расейскіх цароŭ правасьлаў-ная цэрква, ня глядзячы на навязаньне ей ролі

вынарадаŭляньня Баľарусаŭ, цалком іх не зру-сыфікавала і яны даľей астаľіся Баľарусамі.

Гэтакім, як бачым, Хрысьціянства ў Баľару-сі ў першым пэрыядзе яе гісторыі было магут-ным і ўсестаронным дзейнікам, аб’еднаваючым баľарускія плямёны ў адзін асобны самастойны народ, уводзячы яго апрача гэтага ў сям’ю цы-вілізаванага сьвету і асьвячаючы баľарускую народную мову, як мову рэлігіі, культуры і агу-лам асьвечанага жыцьця, назаŭсёды. Гэтакім яно было адносна бел. народу і пазьней. Але аб гэтым даľей.

(Літаратура: П. Милюков — Национальный вопрос, Прага 1925; St. Kodz — Zasada narodo-wości, Wilno 1932; A. Maceina — Tautinis Auklėji-mas, Kaunas 1934; Д. Багалъй — Русская Исто-рия; В. Липинский — Религія і Церква в істо-рії України, Львів 1933.)





Piśduskaha. Niamieččyna śladzić pastupki Polšcy z supakojem dobra azbrojenaj dziaŭŭ. Niamieččyna maje űmat pryčyn dzieła razačaravańnia. Z svaim uschodnim susiedam chaciela Polšc naładzić suadnosiny ű duchu űčyray pryjaźni... Niamieččyna nikoli navat nia dumała čymkolwiek brazier Polšcy. Ci nia lepš było ű duchu zapačatkavanaj marš. Piśduskim palityki dobraha susiedztva asiahnuć akančalnaŭe vyjaśnieńnie suadnosin miž Polščaj i Niamieččynaj? Zamiest hetaha pačalisia pierahavory z Anhlijaj, jakaja karystajecca metodami z 1914 h... Budziem znać, űto dumać ab tych, jakija addajucca pad kamandu anhielskaj palityki, űkiravanaj prociű Niamieččyny... Kali Niamieččyna budzie zmušana da taho, dyk vystupić z celaj rašućaščaj prociű tych, űto viaduć, ci biaruć ućaście ű palitycy akružvańnia."

Z hetaha bačym, űto Niemcy na Polšču hladziać niełaskavym vokam za toje, űto jana zaklučyła z Anhlijaj abaronny na vypadak napadu dahavor.

### „Heta byű-by kaniec imperyjaű“

Polskaja hazeta „Głos Narodu“ sučasnuju palityku Italii i Niamieččyny acaniaje hetak:

„Musolini (dyktatar u Italii — red.) idzie śladami Hitlera. Fašyzm taksama jak i hitleryzm nia maje maralnych padstavaű. Jaho adnosiny da spravy mižnarodnaha žyćcia taksama apirajuca na kulcie siły, jak i ű hitleryzmie...“

„Hitler imkniecca da hiehie-monii ű Siaredniaj Eűropie, Musolini choča być panam paŭdzionnaj. Dva dyktatary dziełać miž saboj celuju Eűropu... Kali-b plan Musoliniaha i Hitlera űdziejśniűsia, dyk Francyja i Anhlija bylib adharodžany ad usialakich uplyvaű u siaredniaj i űschodniaj Eűropie, a Mižziemnaje mora było-b dla ich začyniena. Heta byű-by kaniec imperyjaű: anhielskaj i francuskaj.“

Nie zvažajučy na takuju pahroz, Anhlija i Francyja dasiul niezdabylišia na rašućy pastupak, a tolki űsio słovami hvarantujuć zahrožanym dziaŭŭ niezaležnaść i abiacajuć patrebnuju pomač.

**Bački Bielarusy! Vučycie svaich dziaciej čytać i pišać pabielaruskul!**



**Ks. Ad. Stankievič i inž. Ad. Klimovič u Vilni.** Vysielenyja z Vilni i Vilenščyny ks. Adam Stankievič i inž. Adolf Klimovič padčas Vialikodnych űwiat, z dazvolu vajavodzkaj űlady, adviedali Vilniu. Inž. Klimovič pryjaždžaű da svajej siamji, a ks. Stankievič byű paklikany Apelacyjnym Sudam u charaktary űwiedki na sud D-ra H. Dembińskaha, S. Jendrychoűskaha i inš.

**Novy zbornik vieršaű M. Mašary.** Viedamy biełaruski paet M. Mašara pryhatavaű da druku novy zbornik svaich vieršaű.

**75-ja űhodki śmierci** Kastusia Kalinoűskaha varšaűskija Bielarusy adznačyli adumysnym referatam ab historyi Bielarusi za apošnija 100 hadoű. Referat hety 26 min. m-ca ładziła miascovaje Bielarskaje Aśvietnaje Tavarystva, a referentam byű dr. Mikoła Orsa.

**Novaja zharmanizavanaja biełaruskaja pieśnia.** Viedamy ukraiński kampazytar praf. A. Košyć niadaűna zharmanizavaű dla miasanaha choru biełaruskaju narodnuju pieśniu: „Dažali žyta da samaha dołu“.

**Vyviežli ű Berezu.** Daviedvajemsia, űto administracyjnaja űlady vyviežli ű koncentracyjnaja lahieri biełaruskich sialanskich dziejačoű: Harošku Antona z v. Lujsičy, Maładečanskaha pav., i Piotroviča z v. Byki, Pałačanskaje vol.

**űwiatkavańnie 21-ch uhodkaű abvieščaćnia Niezaležnaści Bielarusi.** „Лит. Вѣстник“ u № 88 z 29.III.39 h. piša, űto 26.III u Kaűnasie ű „Bielarskaj Chatcy“ adbylosia űwiatkavańnie 21-ch uhodkaű abvieščaćnia Niezaležnaści Bielarusi, — Vialikaha Aktu 25.III.1918 h. u Miensku. Na űwiatkavańni hetym sabranyja Bielarusy vysluchali adpaviednych referataű i űspaminaű.

**Ahulny schod Bielarskaha Kulturna-Aśvietnaha T-va ű Litvie.** Jak padaŭe „Лит. Вѣстн“, 26.III siol. u Kaűnasie adbyűsia ahulny hadavy schod Bielarskaha Kulturna-Aśvietnaha Tavarystva ű Litvie.. Tavarystva heta za čas ad 26.III.1932h. zarhanizavała 213 spektaklaű i 454 lekcyi ű Bielarskim Narodnym Universitycie. Isnavaű tak-ža pry Tavarystvie sadok dla biełaruskich dzieťak.

## Z relihijnaha žyćcia pad Savietami

Maskoűski „Biezboźnik“ (orhan sajuzu biazboźnikaű) padaŭe ab relihijnym žyćci pad kamunistyčnaj űladaű u SSSR hetak:

— Pierš za űsio mała zamietnaje siarod nasielnictva vykonvańnie relihijnych praktykaű. Nie zamietna jano navat i tam, dzie jšče acaleli i cerkvy. Ale viera ű Boha astałasia. Heta vidać asabliva jarka ű rabotnickich centrach. Rabotniki nia majuć abrazoű u chatach, ale astalisia relihijnymi, asabliva heta vidać z űwiatkavańnia vialikich hadavych űviataű — Kaladnych i Vialikodnych.

Vielmi mnoha natvaryłasia novych sektaű, a imienna: „biezabradniki“, jakija zapisvajucca ű arhanizacyi biazboźnikaű, ale biazboźnaści nie spačuvajuć i navat vierać u dušu, navonki pakazvajucca „biazboźnikami“. Siarod „biezabradnikaű“ jość űmat roznych hrupaű, jakija rozna padchodziać da svajej „tajnicy“ dzieła űtrymańnia ű tajnaści svajej viery. Mnoha takich „biezabradnikaű“ siarod vučnioűskaj moładzi.

Jość jašče h. zv. „skrytniki“, űto astajucca pryhilnikami abra-du, ale wielmi ašciarožna chava-jucca z svaim relihijnym žyćciom. „Skrytniki“ űvažajuć savieckuju űladu űladaű Antychrysta i spryjajuć pašyrańniu čutak ab prybližeńni strašnaha sudu.

Jość jašče tak-ža sekta „maűčaćnikaű“. Jany na relihijnym hruncie bajkatujuć usie orhany űlady, vybary, űpis nasielnictva. Dzieciam svaim zabaraniajuć chadzic u savieckija űkoly.

„Biezabradnikaű“ wielmi mnoha ű Kurščynie, Pałtaűščynie, Varaniežčynie, „skrytniki“ raspaűsiudžany na Urale, „maűčaćniki“ — u Tamboűščynie, vakolicach Leningradu i Noűharadčynie. —

Usiakuju biełaruskaju knižku, BIEŁARUSKIJA PAŠTOűKI, hazetu najtaniej i najchutčej dastaniecie ű biełaruskaj

**kniharńi „Pahonia“**

Wilnia, Zavalnaja vulica № 1.

Kataloű biełaruskich knižak, na žadańnie, vysyłaŭecca darma.



# CIOMNYJA CHMARY NAD EŬROPĄ

## Sajuz Anhlji z Francyjaj dziela ŭtrymańnia miru

Palityčnaja dziejnaść Niamieččyny z Italijaj zatryvożyła amal usie eŭrapejskija dziaržavy i zaniepakoila cely świat. Pad naciskam pahrozy vajny amal cely świat paŭstaje prociŭ niamiecka-italjanskaj palityki ŭ Eŭropie. Dziela ŭstrymańnia niamiecka-italjanskaha zachopnictva anhielska-francuski sajuz u cełaj Eŭropie arhanizuje vajennyja zapory.

## Razhrom Albanii i tryvoha na pabiarožach Miżziemnaha i Adryjatyckaha mora

Paśla razhromu Niamieččynaj Čechasłavackaj respubliki i adarvańnia ad Litvy Kłajpedzkaha Kraju, pačala nastup Italija. U časie minulaŭha Vialikadnia Italija zachapiła Albaniju.

Albanija raspalożana naprociŭ Italii, na druhim boku Adryjatyckaha mora, maje kala 1.200.000 nasielnictva. Kiravaŭ hetaj niezaležnaj dziaržavaj karol Zogu. Kraj hety harysty i biedny, kulturna nizki, nia maje navat ani adnoj žaleznaj darohi, ale maje vialikaje značeńnie stratehičnaje i palityčnaje, asabliva dla Italii. Dziela hetaha Italija ciapier i zabrała hety, karyсны dla svajej palityki, kraj.

Zachapleńnie Italijaj Albanii ŭstryvożyła nanova cełuju Eŭropu, a biežpasredna Hrecyju i Juhaslaviju, što lažač na pabiarožach Adryjatyckaha mora, naprociŭ Italii, u susiedztvie z Albanijaj. Zatryvożyłasia i susiedniaja Baŭharyja. Pačalaŭsia tam mabilizacyja i hetaja dziaržava ŭ napružańni rychtujúca da abarony svajej niezaležnaści.

Supakoju na Miżziemnym mory Italija pahražaе pasredna—praz Hišpaniju, jakoj ciapier valadaryč pieramožca ŭ tamašnjaj chatniaj vajnie hien. Franko. Hišpanija hienierała Franko pasłuchmianaja Italii; pry pomačy jaje vajskej sily, jakaja dasiul adtul nie vyjaždžaе, ciapier pahražaе Anhlji ŭ Hibraltarskim pralivie, jaki jość adzinym najbližejšym vodnym ślacham dla

anhielskaj floty na Miżziemnaj morze.


## Tryvoha ŭ Danii i ŭ Holandyi

Adnačasna z nastupam Italii na pabiarožach Adryjatyckaha mora i na Miżziemnym mory, Niamieččyna ustroŭvaje svaju palityku ŭ advarotnym hieohrafična kirkunku — adnosna Holandyi i Danii, a tak-ža i ŭ kirkunku Čornaha mora—adnosna Rumynii. Dziela hetaha paŭstała tryvoha i ŭ hetych dziaržavach. Pačalisia i tam vajennyja pryhatavańni dziela abarony svajej niezaležnaści.

## Anhlia z Francyjaj u abaronie zahrožanych dziaržaŭ

Treba viedač, što hetuju eŭrapejskiju zaviaruchu vyklikala ništo inšaje, jak palityčnaje zmahańnie miž Niamieččynaj i Italijaj z adnaho boku i Anhliaj i Francyjaj—z druhoha. Niamiecka-italjanskaja starana, idučy suproč palityki Anhlji i Francyi, niščyč na svaim ślachu ŭsie dziaržaŭnyja arhanizmy, što stajač abo mohuč stač jej na pieraškodzie, a Francyja z Anhliaj dziela ŭłasnej abarony zmušany baranič usie zahrožanyja niamiecka-italjanskaj ekspansijaj dziaržavy. Dziela hetaha Anhlia supolna z Francyjaj ciapier zabieśpiačajuč niezaležnaść Hrecyi, Juhaslavii, Baŭharyi, Rumynii, Holandyi, Danii i ŭsim inšym dziaržavam, jakim pahražaе niamiecka-italjanskaje zachopnictva.

Pry hetym treba adznačyč, što anhielska-francuski sajuz abarony miru ciapier wielmi raššyrysia i maje vialikuju silu, nia tolki zbrojnuju, ale i idejovuju, bo jon baronič mir, jon suproč vajny i za supakoj. Da hetaha sajuzu dalučajucca Zł. Št. Paŭnočn. Ameryki i ŭ zaplečy jaho stoič SSSR.



*Вынісвайце і чытайце  
„КАЛОСЬСЕ“ — беларускі літаратурна-навуковы і грамадскі  
квартальны часопіс.*

Адрыс рэдакцыі: Вільня, Завальная 1.

## Roznyja viestki

### Z Polšczy

**Ziemlarobskaja samapomač.** Ŭrad vydaŭ zahad naładzańnia ziemlarobskaj samapomačy. Hetaja samapomač abaviazuje da ŭzajemnaj pomačy ŭ pracy, pażyčañni vupraży, snaści i supolnaha vykonvańnia pracy padčas siaŭby, žniva i inšych rabot. Vajavoda moža nakazač abaviazkavaść ziemlarobskaj samapomačy ŭ celym vajavodztvie i paasobnych volaściach.

**Vitas, Kiernik i Bagiński navoli.** Palityčnyja emihranty—Vitas, Kiernik i Bagiński, — jakija nadaŭna viarnulisia z zahranicy, prabyŭшы pa niekalki dzion u astrozie, vypuščany ŭžo na volu.

**Novaja partyja — „Stronnictwo Demokratyczne.“** U hetym tydni sfarmavałasia novaja polskaja partyja pad nazovam „Stronnictwo Demokratyczne.“ Staršynioj hetaj partyi vybrany praf. Michałovič. „Stron. Demokratyczne“ paŭstała z h. zv. „Demokratycznych Klubau.“

### Z zahranicy

**Kryvavaja abarona Albancaŭ.** Albancy nie ŭziali prykładu ad Čechaŭ, ale baranilisia ad italjanskaha najeźnika kolki mahli mieci siły. Hazety padajuč, što Albancy doŭhi čas nia kidali aružža i zaŭziata abstrelivali akupantaŭ.

**Pierahavory Serbaŭ z Charvatami.** U Juhaslavii majuč ŭladu Serby. Charvaty damahajucca aŭtanomii abo roŭnaha prava. Ciapier u hetaj spravie adbyvajucca miž Serbami i Charvatami pierahavory.

**Aŭtanomija Karpackaj Ukrainy?** Vuhryja razhramila Karpackuju Ukrainu i ŭtłučyla jaje ŭ svaje hranicy. Ciapier, jak padaje „Ruski Hołas“, vuharski ŭrad pačynaе ŭžo думаč ab nadańni aŭtanomii dla Karpackaj Ukrainy. Z Ukraincaŭ nielha zabič Madziaraŭ!



Padpiska na „Chr. Dumku“: na hod—3 zał., na paŭhodu—1 zał. 50hr., na try miesiacy—1 zał. Cana asobnaha numaru — 10 hr. Zahranicu padpiska ŭ dva razy daražej. — Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK  
Рэдактар Я. ПАЗЬНЯК

Wydawca KS. AD. STANKIEWICZ  
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1.

Беларуская Друкарня ім. Фр. Скарыны, Вільня, Завальная 1